

مقدمۃ الكتاب

— (انتم حقیقت رقم حضرت ماجزادہ مرزا رفیع احمد صاحب پرنسپل جامعۃ البشرین) —

کریم محترم مولوی عبدالرحمن صاحب بمشتر برطان ہدایت کے نام سے تبلیغی تجارب اور تبلیغ حق کی راہ میں نصرت الہی اور تائیدات ربانی کے واقعات ایک کتابی شکل میں پیش کر رہے ہیں۔ خدا تعالیٰ کے فضل سے اس عاجز کو بھی تبلیغ اسلام کا موقع ملا ہے بلکہ ساری زندگی ہی دین اسلام کی خدمت اور اعلائے کلمہ حق کے لئے وقف ہے۔ اس ضمن میں کچھ عرصہ انڈونیشیا میں رہ کر بھی تبلیغ اسلام کا موقع میسر آیا۔ میرے سادے تبلیغی تجارب کا بخور یہ ہے کہ جو شخص اللہ تعالیٰ کی راہ میں نکلتا ہے اور محض اس لئے نکلتا ہے کہ خدا کی توحید کو قائم کرے اور اسلام کی صداقت کی گواہی دے نصرت الہی اس کو ہر وقت گھیرے رہتی ہے اور خدا کی معیت اسے حاصل ہوتی ہے اور خدا کا فضل اس کے آگے بھی ہوتا ہے اور پیچھے بھی۔ دائیں بھی ہوتا ہے اور بائیں بھی۔ مجھے یاد ہے کہ جب میں انڈونیشیا میں تھا تو ایک عزیز کا ربوہ سے مجھے خط لیا کہ مجھے بھی غیر ممالک میں تبلیغ کے لئے بھیجا جا رہا ہے تمہیں جو اس سفر میں تجربات ہوئے ہوں وہ لکھ بھیجوتا میرے کام آئیں۔ اس خط کے جواب میں بھی میں نے یہی لکھا تھا کہ مجھے تو صرف ایک تجربہ ہوا ہے کہ جو خدا کے دین کی خدمت کرتا ہے اور خدا کے بندوں کو پیغام حق پہنچانے کے لئے اپنا گھر و عزیز و اقارب چھوڑتا ہے اس کو کسی بات کی فکر نہیں کرنی چاہیے اس کا خدا اس کے ساتھ ہوتا ہے۔ اس کے گھر سے بہتر

گھر اور اس کے عزیزوں سے بڑھ کر محبت کرنے والے ایمانی رشتہ میں پروئے ہوئے عزیز عطا فرماتا ہے۔ یہ میرا سب سے پہلا اور سب سے زیادہ پختہ تجربہ ہے جو اس راہ کے پہلے ہی قدم میں مجھے ہوا۔ پھر اس کے بعد جو عنایات الہیہ سے دیکھا اس کا تو بیان بھی ممکن نہیں۔ فسبحان اللہ نعم المولیٰ ونعم الوکیل۔

جب مجھے حضرت خلیفۃ المسیح الثانی رضی اللہ عنہ و نور مژدہ کا حکم ملا کہ تمہیں تبلیغ کے لئے انڈونیشیا بھیجا جاتا ہے تو یہ حکم سنکر پہلا خیال جو میرے دل میں آیا وہ یہ تھا۔ کہ مجھے تو تقریر کرنی نہیں آتی اور اس خیال کے ساتھ دوسرا خیال یہ آیا کہ بہر حال اب تو تقریر کرنی پڑے گی۔ کیونکہ تقریر کے بغیر تبلیغ کیونکر ہو سکتی ہے۔ یہ دونوں خیال آنا غائب دل میں آئے اور چلے گئے۔ اس سے پہلے میرا یہ خیال تھا کہ مجھے تقریر کرنے سے بہت سخت حجاب بلکہ کہہ سکتا ہوں کہ خوف آتا تھا۔ بلکہ اگر کبھی تقریر کے لئے کھڑا کر دیا جاؤں تو لرزہ غاری ہو جاتا تھا۔ مگر اس کے بعد پھر نہ کبھی حجاب و خوف محسوس ہوا نہ کبھی دل میں دہم کے طور پر بھی یہ خیال آیا کہ دین اسلام کی فوقیت کا سوال ہو اور کسی بھی موضوع پر کسی بھی مجلس میں تقریر کرنی پڑے تو کسی قسم کی جھجک بھی پیدا ہو سکتی ہے۔ اور اللہ تعالیٰ نے تائید اسلام میں ایسے ایسے دلائل سکھائے اور اس قسم کا ملکہ تقریر عطا فرمایا جو میرے (ہمیشہ) نہیں دوسروں کے لئے بھی موجب حیرت ہے۔ مجھے یاد ہے کہ بکارتا کے ساتھ کبلا پورن ایک محققہ علاقہ (Kuala Lumpur) ہے۔ وہاں ایک جلسہ تھا۔ میں نے کلمہ لا الہ الا اللہ کے موضوع پر تقریر کی۔ تقریر کے دوران میں میں بار بار حیران ہوتا تھا کہ یہ معارف کہاں سے آ رہے ہیں۔ جو کبھی پہلے خیال میں نہ تھا اور جب تقریر کر کے بیٹھا۔ تو دل میں خیال آیا کاش اس تقریر کے نوٹ ہوتے یا کسی نے لکھے ہوتے۔ یہ واقعہ ہے کہ اس قسم کے معارف اللہ تعالیٰ نے اور نئی نئی باتیں اور دقائق الہیات اور سچی توحید کے مراتب مجھے اس وقت تقریر کے دوران میں سکھائے جو مجھے پہلے معلوم نہ تھے اور جن کے متعلق مجھے خیال آیا

کہ کاش منبسط تحریر میں آجاتی تو مجھے بھی فائدہ ہوتا اور دوسروں کو بھی۔ یہ ایک ہی واقعہ نہیں بلکہ نصرت الہی کے اور بہت سے واقعات ہیں۔

ایک عجیب بات جو میں نے وہاں دیکھی وہ غیر معمولی علمی رعب تھا جو اللہ تعالیٰ نے مجھے وہاں پر عطا فرمایا جس کی وجہ مجھے معلوم نہیں کیونکہ میں تو ایک بالکل ایچ میز اور لاعلم سا آدمی تھا اور ہوں۔ مگر اللہ تعالیٰ نے اپنے فضل سے ایسا علمی رعب عطا فرمایا تھا جو میرے لئے بہت حیرت کا موجب تھا۔ انہوں میں ہی نہیں بلکہ غیروں میں بھی۔ شروع شروع میں جب مجھے انڈینشین زبان نہیں آتی تھی زیادہ تر انگریزی ہی سے کام چلایا جاتا تھا۔ جس کا مطلب یہ تھا کہ زیادہ واسطہ تعلیم یافتہ اور خصوصاً مروجہ تعلیم والوں سے پڑتا تھا۔ ان دنوں میں انڈونیشیا نیا نیا آزاد ہوا تھا اور وہاں پر آزادی کو ایک ایسے فلسفے کے طور پر پیش کیا جا رہا تھا کہ گویا کوئی سلوک الی اللہ اور کمال انسانی کا ذریعہ ہے۔ یونیورسٹیوں کا لجنوں تعلیم یافتہ لوگوں کی محافل میں اکثر یہی بحث ہوتا تھا اور فلسفہ سیاست ہی ان کے نزدیک گویا تمام علوم کا مدار تھا۔ لازماً اس صورت میں بعض دفعہ ایسی باتیں آجاتی تھیں جو خلاف اسلام ہوتیں یا ایسے خیالات رائج ہو جاتے جو اسلامی تعلیم کے متناقض ہوتے تو احمدی طلباء اس قسم کے سوال میرے پاس لے کر آیا کرتے اور مجھ سے جواب سیکھتے جس سے نہ صرف ان کی تسلی ہوتی بلکہ ان کی بھی دھاک بیٹھ جاتی۔ اور جب وہ یہ بتاتے کہ ہم تو خود کسی اور کے شاگرد ہیں تو دوسروں کو بھی شوق پیدا ہوتا اور وہ ملنے کے لئے آتے اور اسلامی تعلیم کی فوقیت اور قرآنی کمالات کے معترف ہو جاتے۔

انڈونیشیا کے دوران قیام جو سب سے بڑی خدمت خاکسار کو کرنے کا موقع ملا وہ یہی تھی کہ نئی نئی آزادی ملنے اور آزادی کے خیالات سے آزاد روی اور مغربی فلسفہ کے اثر سے خودی کا جو خلاف اسلام تصور وہاں کی نئی پود خصوصاً کالج کے طلباء میں پیدا

ہو رہا تھا جس کی وجہ سے وہ یا تو کھلم کھلا اسلام کے باغی ہو رہے تھے یا بعض اسلامی اصولوں کو ترک کرنے یا ترمیم کرنے کی آواز اٹھا رہے تھے ایسے لوگوں کے غلط خیالات کی اصلاح کرنا اور اسلام کی علمی فوقیت و برتری کو ثابت کرنے اور قرآن کریم کے سرچشمہ علم و ہدایت ہونے اور ہر خیر و خوبی کا جامع ہونے پر یقین پیدا کرنے کی توفیق بفضل الہی ملی۔ اور جب بھی اور جس مجلس میں بھی کسی فلسفہ اور کسی علم کی رو قرآن مجید پر کوئی اعتراض کیا گیا یا اسلام کے اصول حقہ پر کوئی حملہ ہوا تو اللہ تعالیٰ نے ایسے رنگ میں جواب دینے کی توفیق بخشی کہ نہ صرف مخالفت سے جواب ہی بن پڑا بلکہ اسے بھی اسلام کی خوبیوں کا معترف ہونا پڑا۔

انڈونیشیا کے قیام کے دوران میں ایک دفعہ بے دین فرقہ اہل بہار سے بھی ایک مناظرہ کا موقع ملا۔ اگرچہ خدا تعالیٰ کے فضل سے اُن کے سارے اعتراضات کے شافی جواب دیئے گئے اور ان کے لئے مفر کی راہ نہیں چھوڑی گئی تاہم مجھے اس مناظرہ کے دوران شدت سے احساس ہوا کہ اگرچہ دلائل و براہین کے ہتھیار بھی صداقت کے قیام کے لئے ضروری اور بہت ضروری ہیں اور کوئی مذہب جب تک اپنے ساتھ ایسے ٹھوس اور محکم دلائل نہ رکھتا ہو جو اتنے باند اور پر عظمت ہوں کہ کسی معترض کا ہاتھ اُن کی بلندی تک نہ پہنچ سکے اس وقت تک اس مذہب کی صداقت اور اُس کا من جانب اللہ ہونا ثابت نہیں ہو سکتا لیکن اس کے ساتھ ہی یہ بھی ایک یقینی امر ہے جو تبلیغ کرنے والوں کے تجربہ میں آتا ہے کہ محض علمی دلائل اور منطقی نتائج سے دلوں کی تسلی نہیں ہوتی۔ چنانچہ اس مناظرہ کے دوران مجھے بڑی شدت سے اس بات کا احساس ہوا کہ مذہب کی صداقت کی سب سے بڑی دلیل جس کا کوئی جواب نہیں اور جو دلوں میں تبدیلی پیدا کرتی اور سرکش سے سرکش کو عنود حق کی طرف کھینچ لاتی ہے آسمانی ذیل ہی ہوتی ہے۔ یعنی کسی انسان کا یہ کہنا کہ خدا میرے ساتھ ہے۔ اور

یہ میری صداقت کا ثبوت ہے۔ وہ میری مدد کرتا ہے اور وہ میرے لئے ایسے کام کرتا ہے جو دوسروں کے لئے نہیں کرتا اور صرف یہ دعویٰ ہی نہ کرنا بلکہ اس کو غیروں پر ثابت بھی کر دکھانا جس طرح حضرت مسیح پاک علیہ السلام نے اسلام کی صداقت کو اپنی ذات سے ثابت کیا اور ایسے روحانی کمال اور مقرب بارگاہ اور مقبول حضرات عنقریب ہونے سے اسلام کی صداقت کی دلیل اسلام کے دشمنوں کے سامنے پیش کی۔ یہ دلیل بہت بڑی دلیل ہوتی ہے۔ یہی فرقان ہے جس کا مقابلہ کوئی نہیں کر سکتا اور جس کا وعدہ اللہ تعالیٰ نے اہل اسلام سے بشرط تقویٰ کر رکھا ہے۔ چنانچہ اس منظرہ کے دوران مجھے بھی اس بات کا شدید احساس ہوا کہ مبلغ کو ایسا ہونا چاہیے کہ وہ اپنی ذات میں اسلام کی صداقت کا نشان ہو۔ اس کے گفتار میں اور کردار میں صدق و دوزی کا ایسا نور ہو اور اس کے چہرہ پر محبت الہی کے ایسے نشان ہوں اور اس کے ساتھ خدا کا ایسا معاملہ ہو کہ اے کچھ کہنے کی ضرورت ہی نہ ہو بلکہ اسکا سارا وجود یہ کہے کہ دیکھو مجھے۔ میں خدا کا ہوں اور خدا میرے ساتھ ہے۔ میرے پاس آؤ اور میری مانو۔ تو تم خدا تک پہنچ جاؤ گے۔ مجھے اسی احساس سے اپنی بے بائگی کا بڑی شدت کے احساس ہوا اور بڑی دعائیں کیں کہ خدا تعالیٰ مجھے ایسا بنا دے کہ میں اسلام کی صداقت کا ایک نشان بنوں۔ اور اسلام کے دشمنوں کے خلاف ایک روشن حجت۔

ابھی مجھے انڈونیشیا میں گئے زیادہ عرصہ نہیں گزرا تھا کہ میں نے رویا میں دیکھا کہ میں اور میرے ساتھ ایک اور احمدی ایک عیسائی خانقاہ (کانونٹ) میں گئے ہیں۔ وہاں کچھ پادری اور کچھ چھوٹے چھوٹے بچے ہیں۔ بچے بہت ہی گند ذہن اور افسردہ و مردہ معلوم ہوتے ہیں۔ میں چاہتا ہوں کہ بغیر صاف لفظوں میں انہیں اسلام سے روشناس کرانے کے سوالوں کے ذریعہ انکو اسلام کی طرف کھینچوں۔ اس لئے میں ان سے سوال کرنا شروع کر دیتا ہوں مگر وہ کچھ ایسے کودن اور غبی ہیں کہ بالکل ان میں کوئی ذہانت کی چمک نظر نہیں آتی۔

پہلے تو میں مایوس ہوتا ہوں لیکن پھر خیال آتا ہے کہ کوشش جاری رکھوں شاید کوئی ان میں سے سمجھ جائے۔ چنانچہ میں ان سے سوال کرتا جاتا ہوں۔ آخر محسوس ہوتا ہے کہ انکی عقل جسے خانقاہی اثر نے کند کر دیا تھا پھر تیز ہونے لگی ہے۔ تو اس وقت پادری گھبراتے ہیں۔ مگر اب ان بچوں میں اتنی سمجھ اور جرأت پیدا ہو جاتی ہے کہ وہ جانے سے انکار کرتے ہیں۔ تب وہ پادری انہیں جبراً گھسیٹتے ہیں تو میں انہیں روکتا ہوں۔ اس پر ایک پادری پیچھے سے ایک بڑے خنجر سے مجھ پر وار کرتا ہے جس سے میں گر پڑتا ہوں۔ اور جو اس ختم ہو جاتے ہیں۔ اس کے تھوڑی دیر کے بعد یوں معلوم ہوتا ہے کہ جس طرح ریڈیو پر کوئی اعلان ہو رہا ہے اور وہ میرے متعلق ہے اور الفاظ یہ ہیں:-

”اس کے بچنے کی کوئی امید نہیں تھی مگر خدا کے فضل نے اُسے بچا لیا۔“

جب دوستوں کو یہ رویا سنا یا گیا تو سب کو حیرت تھی کیونکہ بظاہر وہاں اس بات کا امکان نظر نہیں آتا تھا کہ ہمارا عیسائیت سے کوئی زیادہ مقابلہ ہو کیونکہ وہ ہمارے مقابلے پر آنے یا ہم سے بات کرنے کی جرأت نہیں کرتے تھے۔ زیادہ تر مقابلہ غیر اصراریوں ہی سے رہتا تھا۔ بہر حال اس رویا کے کچھ عرصہ بعد پریذیڈنٹ سکاٹون نے دوسری شادی کی جس پر ملک میں بہت شور ہوا اور اس ضمن میں تعدد ازدواج کے مسئلہ پر بھی ناواجب رنگ میں حسلہ کیا گیا۔ اور میرے حضور محمد مصطفیٰ صلی اللہ علیہ وسلم پر بھی اعتراض کیا گیا۔ اس پر میں نے ایک مضمون لکھا اور ترجمہ کروا کر اخباروں میں چھپوایا۔ اس مضمون سے عیسائی ایسے مشتعل ہوئے کہ انہوں نے حکومت پر زور دیا کہ منافرت مذہب کے قانون کی خلاف ورزی کا مقدمہ چلایا جائے۔ چونکہ ان دنوں وہاں الیکشن بھی ہو رہے تھے انہوں نے سیاسی حربہ بھی استعمال کیا اور حکومت جو ان دنوں ماثوی پارٹی کی تھی انہیں مجبور کیا کہ وہ یہ مقدمہ چلائیں۔ اور مجھے ضرور سزا دوائیں (انڈینشیا میں منافرت مذہب پھیلانے کا قانون بڑا سخت ہے اور میرے اس مقدمہ میں وکلاء کا

خیال تھا کہ سات سال کی قید کی سزا ہونے کا امکان ہے، چنانچہ اس ضمن میں ہم مسٹر روم سے بھی ملے جو ان دنوں ذیخارجہ تھے اور ان کی باتوں سے بھی اس کی تصدیق ہو گئی۔ لیکن ساتھ ہی انہوں نے یہ بھی کہا کہ ہم مجبور ہیں۔ ہمیں کمیونسٹوں کے مقابل ان کے دوٹوں کی ضرورت ہے۔

چنانچہ یہ مقدمہ مجھ پر حکومت کی طرف سے چلایا گیا اور خیال یہی تھا کہ سزا ضرور ہوگی۔ اور بعض اجاب نے حضور رضی اللہ عنہ کو خطوط بھی لکھے کہ اس کے جوش نے یہ صورت پیدا کر دی ہے۔ اور حضرت خلیفۃ المسیح الثانی یعنی میرے والد ماجد بیمار ہو گئے۔ اور حضورؑ نے مجھے لکھا کہ واپس آ جاؤ۔ میں نے عرض کی کہ مقدمہ ہے اور پرنس کی اجازت کے بغیر باہر نہیں جاسکتا اور پھر پرنس اجازت دینے کیلئے تیار نہیں۔ عرض قریباً آٹھ نومبر اسی طرح سے معاملہ لٹکتا رہا۔ کہ مقدمہ عدالت میں پیش ہو نہ باہر جانے کی اجازت ملے اور عیسائیوں کا غصہ بھی دن بدن بڑھتا چلا گیا اور ان کا سزا کا مطالبہ بھی۔ اس دوران میں جکارتا سے قریباً ڈیڑھ ہزار میل دور سے ایک مجسٹریٹ تبدیل ہو کر جکارتا آیا۔ جکارتا اس کی پوی نے احمدیت کا ذکر سنا۔ وہ ہمارے مشن آئی اور آخر احمدی ہو گئی۔ اس کے نتیجہ میں اس کے خاوند یعنی وہ مجسٹریٹ بھی آئے۔ ایک دفعہ جمعہ کی نماز انہوں نے ہمارے ساتھ پڑھی۔ اور نماز کے بعد میرے پاس آئے اور کہنے لگے کہ سنا ہے آپ کے والد بیمار ہیں اور آپ جانا چاہتے ہیں۔ مگر مقدمے کا فیصلہ نہیں ہو چکا۔ میں نے کہا کہ ہاں! ایسا ہی ہے۔ چنانچہ میں نے انہیں سدا قصہ سنایا۔ اس پر وہ کہنے لگے۔ کل آپ عدالت میں آجائیں۔ چنانچہ ہم گئے۔ ان صاحب نے خود ہی وہ مقدمہ اپنی عدالت میں منتقل کر دیا۔ خود ہی میری طرف سے پیروی کی۔ مجھے بولنے بھی نہیں دیا۔ اور پھر مقدمہ خارج کر دیا۔ اتنی جلدی اس مقدمہ کا ان کی عدالت میں منتقل ہونا اور پھر چند منٹوں میں خدا کے فضل سے

کلی برأت کے سامان ہو جانا خدا کے فضل ہی سے ہوا اور اس کے فضل ہی نے بچایا ورنہ ظاہری سامان تو بچنے کے نہیں تھے۔

میں نے یہ واقعہ کئی دفعہ عیسائیوں کے سامنے پیش کیا ہے اور ان سے مطالبہ کیا ہے کہ تم میں بھی اگر ایسے تجارب رکھنے والے ہوں جن کے ساتھ خدا تعالیٰ ایسا سلوک کرتا ہے اور اس کی نصرت فرماتا ہے تا اس کے دین کی صداقت جس کے وہ خادم ہیں ثابت ہو تو پیش کرو جیسا کہ ہم پیش کرتے ہیں۔ اور ہمارے اندر ایک دو نہیں بلکہ سینکڑوں اور ہزاروں ایسے ہیں جنہوں نے اسلام اور محمد مصطفیٰ صلی اللہ علیہ وسلم کی صداقت کے نشان اور مسیح پاک کے منجانب اللہ ہونے کی نشانیاں اپنی ذات میں مشاہدہ کی ہیں۔ غرض بارہا عیسائیوں کے سامنے اس بات کو پیش کیا ہے مگر ہر بار انہیں انکار ہی کرتے بنی ہے۔ اور کیوں نہ ہو حق کے سامنے باطل کب ٹھہر سکتا ہے۔

سیدنا حضرت مسیح پاک علیہ السلام نے اللہ تعالیٰ سے خبر پاک پر پیش گوئی کی تھی کہ آپ کی جماعت حجت لوہر پاں کی رو سے تمام قوموں پر غالب رہے گی۔ اس پیش گوئی کی صداقت کو ہم اپنی زندگی اور جماعت کی تاریخ کے ہر دن میں ایک تازہ نشان کے طور پر مشاہدہ کرتے ہیں یہ ایک ایسی زبردست خدائی تائید ہے کہ جس کا ثبوت خدائی جماعتوں کے سوا اور کہیں نہیں ملتا کہ بظاہر اسی اور ان پڑھ اور ظاہری علوم میں دوسروں سے کم ہونے کے باوجود اللہ تعالیٰ نے اس جماعت کو وہ آسمانی امور اور الہی باتوں کے متعلق ایسے دلائل عطا فرمائے ہیں اور پھر ان دلائل کو استعمال کرنے کا ایسا ذوق اور فراست بخشی ہے کہ کوئی بڑے سے بڑا عالم ہم میں سے کسی نیچے کا مقابلہ نہیں کر سکتا۔ مجھے یاد آیا کہ سیدنا حضرت خلیفۃ المسیح الثانی رضی اللہ عنہ سنایا کرتے تھے کہ ۱۵۲۷ء کے فسادات کے دوران کچھ شوریدہ سرافراد سیالکوٹ کے ایک بڑے آدمی کے پاس ہو

لیڈر مانے جاتے تھے گئے اور ان سے مطالبہ کیا کہ وہ جماعت احمدیہ کے خلاف ان
 کے ساتھ شریک ہوں مگر ان صاحب نے بڑی سختی سے انکار کیا اور کہنے لگے کہ علم دین تو
 مجھے زیادہ نہیں اور نہ میں کفر و اسلام کے مسئلہ میں پڑنا چاہتا ہوں میں صرف اتنا جانتا
 ہوں کہ میری آنکھوں نے وہ نظارہ دیکھا ہے اور انہیں بھولیں نہیں کہ جب ہمارے
 مولوی آگے اور عیسائی پادری اُن کے پیچھے بھاگ رہے ہوتے تھے اور پھر عیسائی ان ہی
 گناہگار آنکھوں نے یہ نظارہ بھی دیکھا کہ عیسائی پادری آگے آگے اور مرزائی پیچھے اُن کے
 پیچھے پیچھے بھاگ رہے ہوتے تھے اور میں ان دونوں نظاروں کو کسی طرح فراموش نہیں
 کر سکتا اور ان کے تقابل سے اس کے سوا کوئی نتیجہ اخذ نہیں کر سکتا کہ اسلام کی تائید
 کے لئے جو دلائل جماعت احمدیہ کے پاس ہیں وہ اور کسی کے پاس نہیں یہ مثال کوئی ہتھکڑی
 صورت نہیں بلکہ ہر زمانہ اور ہر زمین میں یہی نظارہ دیکھا گیا ہے اور ہر میدان میں باطل نے ہمارے
 ذریعہ شکست کھائی ہے۔ اللہ تعالیٰ نے قرآن کریم میں سچے مذہب اور بھولے مذہب میں ایک
 ماہر امتیاز یہ بھی بیان فرمایا ہے کہ سچے مذہب کے اصول حق الے مضبوط ہوتے ہیں کہ مرور زمانہ اور
 اعتراضات اور مخالفتوں کا ان پر اثر نہیں ہوتا اور وہ ایک تناور درخت کی طرح جس کی جڑیں
 زمین میں دُرُومک چلی گئی ہوں سخت سے سخت آندہ یوں کا مقابلہ کرنے کے باوجود اپنی جگہ کھڑا رہتا
 ہے مگر باطل عقیدہ ایسا نہیں ہوتا مَا لَکُم مِّنْ قَرَارٍ۔ اس کے اصول مضبوط نہیں ہوتے اور
 دلائل یمتہ نہیں ہوتے۔ اس میں تبدیلی ہوتی رہتی ہے۔ جماعت احمدیہ اور اس کے مخالفین کے حالات
 پر اگر ہم نظر ڈالیں تو ہمیں یہ ماہر الامتیاز بڑے واضح طور پر نظر آتا ہے۔ ہر قوم اور ہر مذہب جو
 جماعت کے مقابل پر آیا اُسے اس کے دلائل حق کے سامنے سرنگوں ہونا پڑا اور نادم ہو کر اپنے
 اصولوں میں تبدیلی کرنی پڑی خواہ وہ عیسائی تھے، آریہ تھے، سناٹنی تھے یا مسیح کو بحمدہ النصریٰ اُمران
 پر بٹھانے والے مسلمان۔ اور عیسائی قوم کا تو یہ حال ہے کہ ہمارے مقابل پر آنے کی انہیں ہرگز
 جرأت نہیں ہوتی اور ان میں ہرگز تاب نہیں کہ اپنے بڑے عقائد کے بل بوتے پر اور انجیل جیسی محرف و
 تبدیل کتاب کے ساتھ ہمارے دلائل حق کا جو ہمیں خدا کی پاک کتاب فرقان مجید سے دیئے گئے
 مقابلہ کر سکیں۔ چنانچہ اب عیسائیوں پادریوں اور معاندوں کو عام طور پر سختی حکم ہے کہ وہ

۱۶
 احمدیوں سے مذہبی گفتگو نہ کریں مجھے یاد ہے کہ ایک دفعہ ایک تازہ وارد امریکن پادری سے
 میری مذہبی گفتگو ہو رہی تھی ابھی چند منٹ باتیں ہوئی تھیں کہ وہ چونک کے کہنے لگا کہ آپ قادیانی
 تو نہیں؟ میں نے جب اقرار کیا تو کہنے لگا کہ معاف کیجئے ہمیں امریکہ سے چلتے وقت جو خاص
 ہدایات دی گئی تھیں ان میں سے ایک یہ بھی تھی کہ یہ قادیانی بہت بُرے ہوتے ہیں ان
 سے کبھی بات نہ کرنا۔

جیسا کہ میں نے پہلے بھی کہا ہے اللہ تعالیٰ نے ہمیں ایسے کھڑا کیا ہے کہ ہم حوماتِ
 اسلام کے پاس جاں ہوں اور قرآن کریم کے شرف اور مرتبہ کو ظاہر کریں اور ہمارا دعویٰ
 ہے کہ کسی علم کا ماہر کسی علم کے ذریعہ قرآن کریم پر اعتراض کرنے خدا کے فضل سے ہم
 قرآن کریم کے اندر ہی سے اس کا جواب نکال کر پیش کر دیں گے اور اس مقابلہ میں ہر
 علم کا پیرو شرمندہ ہو گا مگر قرآن کے خدام کو کبھی شرمندگی کا منہ نہیں دیکھنا پڑے گا۔
 ہماری جماعت کے اصحاب کو خدا کے اس احسان کی قدر کرنی چاہیئے اور ان دلائل و
 براہین کے سمندر سے جو سیح پاک علیہ السلام خدا کے کلام سے اخذ کر کے یہاں تک زیادہ
 سے زیادہ استفادہ کرنا چاہیئے تا ان کا یہ علمی رُعب قائم رہے بلکہ بڑھتا چلا جائے اور تا
 آخر کار دنیا ان دلائل کی تاب نہ لاکر اسلام کو اختیار کرے اور محمد مصطفیٰ صلعم کو پیشوائی کیلئے
 قبول کرنے پر تیار ہو جائے۔

یہ چند سطور اپنے تبلیغی تجارب پر مشتمل مکرم محترم مولوی عبدالرحمن صاحب بمشترک
 اصرار پر لکھ دی ہیں۔ خدا تم کو دے کہ ان کی یہ کتاب بہتوں کے لئے برکت کا موجب ہو۔ امید
 ہے کہ جماعت کے فوہال اس سے زیادہ سے زیادہ فائدہ اٹھائیں گے۔ اللہ تعالیٰ اس
 کوشش میں برکت دے۔ آمین

والسلام

۶۴۴
 مرزا رفیع احمد